



நாட்டில் மேலும் 178 பேருக்கு கொரோனா வைரஸ் தொற்று கண்டறியப்பட்டுள்ளதாக இராணுவத் தளபதி சவேந்திர சில்வா தெரிவித்துள்ளார்.

இவ்வாறு, தொற்று கண்டறியப்பட்டவர்கள் அனைவரும் ஏற்கனவே தொற்று கண்டறியப்பட்டவர்களுடன் தொடர்பில் இருந்தவர்கள் என தெரிவிக்கப்பட்டுள்ளது.

இதன்படி, மினுவாங்கொட மற்றும் பேலியகொட மீன் சந்தை கொரோனா கொத்தணியில் பாதிக்கப்பட்டோரின் மொத்த எண்ணிக்கை 20 ஆயிரத்தைக் கடந்து 20 ஆயிரத்து 124 ஆக அதிகரித்துள்ளது.

இந்நிலையில், நாட்டில் கொரோனா தொற்றினால் பாதிக்கப்பட்டோரின் மொத்த எண்ணிக்கை 23 ஆயிரத்து 662ஆக அதிகரித்துள்ளது.

இதேவேளை, கொரோனா தொற்றிலிருந்து குணமடைந்து இன்று மட்டும் 558 பேர் வீடுகளுக்குத் திரும்பியுள்ள நிலையில் இதுவரை 17 ஆயிரத்து 560 பேர் தொற்றிலிருந்து மீண்டுள்ளனர்.

இந்நிலையில், இன்னும் ஐயாயிரத்து 986 பேர் தொடர்ந்தும் வைத்தியசாலைகளில் சிகிச்சைபெற்று வருகின்றனர்.

நாட்டில் கொரோனா தொற்றினால் உயிரிழந்தோரின் எண்ணிக்கை 116ஆகப் பதிவாகியுள்ளமை குறிப்பிடத்தக்கது.



காரைநகரில் தனிமைப்படுத்தப்பட்டுள்ளவர்களில் ஒரு தொகுதியினரின் பி.சி.ஆர்.பரிசோதனை நாளை நடைபெறும் என்று எதிர்பார்க்கப்படுகிறது.

இதேவேளை, சிறப்புத் தேவையுடைய ஒருவர் மூச்சுத்திணறல் காரணமாக மூன்று சக்கர வண்டியில் இன்று காலை காரைநகர் பிரதேச வைத்தியசாலைக்கு சிகிச்சைக்குச் சென்றுள்ளார்.

அவருக்கு சிகிச்சை வழங்க வைத்தியசாலை தரப்புகள் மறுப்புத் தெரிவித்து வெளியேற்றியதாக பிரதேச சபைத் தவிசாளருக்கு முறைப்பாடு வழங்கப்பட்டுள்ளமை குறிப்பிடத்தக்கது.

????????????

????????

????????????

????????????

????????



ஜெனிவா தீர்மானத்துக்கு வழங்கப்பட்ட இணை அனுசரணையிலிருந்து இலங்கை விலகியுள்ளதால் எதிர்வரும் மார்ச்சில் மற்றுமொரு பிரேரணை முன்வைக்கப்படும் என பிரிட்டன் நாடாளுமன்றத்தில் நேற்று தெரிவிக்கப்பட்டுள்ளது.

இது தொடர்பில் அரசாங்கம் உரிய நடவடிக்கை எடுக்கவேண்டும்.” – என்று எதிரணி பிரதம கொறடாவான லக்ஷ்மன் கிரியல்ல தெரிவித்தார்.

இது தொடர்பில் அவர் மேலும் கூறியவை வருமாறு,

” போர் முடிவடைந்த பின்னர் ஐ.நா. செயலாளரிடம் உள்ளக விசாரணைக்கு அப்போதைய ஜனாதிபதி மஹிந்த ராஜபக்ச உடன்பட்டிருந்தார். அந்த உறுதிமொழி நிறைவேற்றப்படாததால் இலங்கைக்கு எதிராக தொடர்ச்சியாக தீர்மானங்கள் நிறைவேற்றப்பட்டதுடன், பொருளாதார தடைக்கும் சர்வதேச தயாராகின.

இந்நிலையில்தான் நாம் உள்ளக விசாரணைக்கு உட்பட்டோம். ஆனால் ஐ.நா. மனித உரிமைகள் பேரவையின்

நிறைவேற்றப்பட்ட தீர்மானத்துக்கு வழங்கப்பட்ட இணை அனுசரணையில் இருந்து இந்த அரசு விலகியுள்ளது. இது ஏற்புடைய நடவடிக்கை அல்ல என நான் ஏற்கனவே எச்சரிக்கை விடுத்திருந்தேன்.

உள்ளக விசாரணைக்கான உறுதிமொழியில் இருந்து விலகியுள்ளதால் அடுத்த மார்ச்சில் யோசனையொன்றை முன்வைப்பதற்கான ஏற்பாடுகள் இடம்பெறுவதாக பிரிட்டன் நாடாளுமன்றத்தில் கடந்த 25 ஆம் திகதி தெரிவிக்கப்பட்டுள்ளது. இது தொடர்பில் அரசாங்கம் கவனம் செலுத்தவேண்டும். நடவடிக்கை எடுக்கவேண்டும். ஏனெனில் 2015 இற்கு முன்னர் இருந்த நிலை தெரியும்தானே? ” என்றார்.